

## 15200 नशीली गोलियां जब्त, दुकानदार गिरफ्तार

- दुकान की बजाय घर पर रखी हुई थी प्रतिबंधित नशीली टेब्लेट्स

जोधपुर.

जिले की फलोदी थाना पुलिस ने संजय नगर स्थित मकान में दबिश देकर बुधवार को प्रतिबंधित 15200 नशीली गोलियां जब्त कर दवाई दुकानदार को गिरफ्तार किया। दवाई दुकान के संबंध में औषधि नियंत्रण विभाग को सूचित किया गया।

पुलिस अधीक्षक (ग्रामीण) अनिल कयाल के अनुसार फलोदी में संजय नगर निवासी विशाल भार्गव की आनंद मेडिकल नामक दवाइयों की दुकान है। उसके मकान में प्रतिबंधित अल्फ्राजोलाम व ट्रैमाडोल हाइड्रोक्लोराइड की नशीली टेब्लेट्स की खेप छुपी होने की सूचना मिली। तस्दीक के बाद थानाधिकारी राकेश ख्यालिया के नेतृत्व में पुलिस ने मकान में दबिश दी। तलाशी के दौरान प्रतिबंधित 15200 नशीली गोलियां जब्त की गईं।

एनडीपीएस एक्ट के तहत मामला दर्ज कर विशाल (30) पुत्र शिवरतन भार्गव को गिरफ्तार किया गया। उससे दवाइयों के बारे में पूछताछ की जा रही है।

पुलिस का कहना है कि आरोपी विशाल ने आनंद मेडिकल नामक दवाइयों की दुकान ले रखी है, लेकिन वह अधिकांश दवाइयां दुकान की बजाय घर पर ही रखता था। उसकी दुकान के संबंध में औषधि नियंत्रण विभाग को भी सूचना दी गई है।

SOURCE:- <https://www.patrika.com/jodhpur-news/15200-drug-shots-seized-shopkeeper-arrested-6853329/>